

SCRIPT OF EVENING GOJRI NEWS BULLETIN 18MAY 2026
1700HRS

اوننگ گوجری نیوز بولیٹن 18 مئی 2026

یوہ آکاشوانی جموں بے عبید الرحمان تے نصرت تیں خبر سُنو۔

HEADLINES

- ۱۔ لیفٹینٹ گورنر منوج سنہا نے سالانہ امرناتھ یاترا شروع ہون تیں پہلاں پنتھا چوک سرینگر مانہ قائم یاتری بھون غو دورو لاغے یاترا وستے کیا گیا تمام تر انتظامات گو جائیزو لیو بے۔
- ۲۔ جموں کشمیر سرکار نے ملازمین تے پنشن حاصل کرن آلا افراد وستے 6 واں تے 7 واں تنخواہ کمیشن غے تحت ڈی۔ اے مانہ بادو کیو بے تے ایریر غی صورت مانہ رقم ادا کرن غو فیصلو لیو بے۔
- ۳۔ وزیر اعلیٰ عمر عبداللہ نے ممبر پارلیمنٹ انجنر رشید تے ایم۔ ایل۔ اے خورشید احمد گا والد غا انتقال ور ڈونگا دکھ غو اظہار کیو بے۔
- ۴۔ اقلیتی فلاح و بہبود متعلق بہار قانون ساز اسمبلی کمیٹی نے وزیر سکینہ اتو تے صلاح کار ناصر اسلم وانی نال ملاقات کرغے بہار تے جموں کشمیر غے اندر ترقیاتی کم کاج ور تبادلہ خیال کیو بے۔
- ۵۔ محکمہ موسمیات نے جموں غے اندر آئیندہ 24 گھنٹاں مانہ شدید گرمی غی پیش گوئی کی بے۔

LG AMARNATH ARRANGEMENTS

لیفٹینٹ گورنر منوج سنہا نے اج سالانہ امرناتھ یاترا غا شروع ہون تیں پہلاں سرینگر پنتھا چوک مانہ شری امرناتھ شرانین بورڈ یاتری نواس غو دورو لاغے اُت چل رپیا تعمیراتی کم کاج غے نال یاترا وستے کیا گیا انتظامات وی جائیزو لیو۔ اس موقعہ ور ایل جی موصوف نے بُنیادی ڈھانچہ غی ترقی غے نال نال رہائشی سہولتاں تے دیگر ضروری اقدامات گو جائیزو لیو۔ اس دوران ایل جی موصوف نے متعلقہ افسراں تے دیگر ایجنسیاں ناتھ ہدایت جاری کی ہیں کہ ماندہ تمام کماں ناتھ ہنگامی بُنیاداں ور یاترا شروع ہون تیں پہلاں مکمل کیو جے۔ اس تیں علاقہ کم گا معیار ناتھ برقرار رکھن غی ہدایت وی کی گئی۔ موصوف نے عقیدت منداں واسطے آرام دہ سہولتاں تے مکمل تحفظ فراہم کرن ور وی زور پایو بے۔

RAMBAN VDG

شری امرناتھ جی یاترہ 2026 تیں پہلاں فوج نے ضلع رام بن مانہ، گراں غی حفاظت بارے دستاں واسطے ایک تربیتی پروگرام منعقد کیو۔ اس پروگرام غو مقصد یاترا غا رستہ مانہ مقامی حفاظتی صورتحال، تیاری تے عوام غے نال رابطہ نانہ مضبوط بنانو تھو۔ آکاشوانی جموں گا نامہ نگار غے مطابق، اس قدم مانہ نگرانی بہتر بنان، ہنگامی حالات تیں نمڑن تے عوامی تعاون ور خاص توجو دتی گئی تانجے پوتر گفا توڑی یاترا محفوظ تے پُرامن طریقہ نال مکمل ہوسکے۔ اس

پروگرام غو مقصد حفاظتی دستہ تے مقامی لوکاں غے بشکار تعاون نانہ مزید مضبوط کرنو تے حساس علاقاں مانہہ حفاظتی انتظامات نانہ بہتر بناو بے تانجے سالانہ یا ترا پُر سکون تے محفوظ انداز مانہہ منعقد وے۔

JK GOVT DA

جموں کشمیر مانہہ حکومت نے سرکاری ملازماں تے پنشن یافتاں واسطے مہنگائی بہتہ مانہہ اضافہ کرن غو اعلان کیو ہے۔ 7 ویں تنخواہ کمیشن غے تحت آن آلا ملازمین واسطے مہنگائی پھتہ 58 فی صد تیں بدھا غے 60 فی صد کردتی گئی ہے ، جہڑی یکم جنوری 2026 تیں نافذ وے غی۔ جدکہ 6 ویں تنخواہ کمیشن غا ملازمین واسطے یوہ بہتو 257 فی صد تیں بدھا غے 262 فی صد کردتو گیو ہے۔ آکاشوانی جموں غا نامہ نگار غے مطابق، محکمہ خزانہ نے اس سلسلہ مانہہ الگ الگ احکامات جاری کیا ہیں۔ نظر ثانی شدہ مہنگائی بہتو مئی 2026 تیں تنخواہاں تے پنشناں مانہہ شامل وے غو، جد کہ جنوری تیں اپریل توڑی غا بقایاجات جنرل پرویڈنٹ فنڈ مانہہ جمع کیا جئیں گا، یاہ قواعد غے مقابق نقد ادا کیا جئیں غا۔

CM CONDOLENCES

وزیر اعلیٰ عمر عبداللہ نے ممبر پارلیمنٹ انجینئر رشید تے ممبر قانون ساز اسمبلی خودشید احمد شیخ گا والد حاضر محمد شیخ غا انتقال ور ڈونگا دکھ گو اظہار کیو ہے۔ وے کافی عرصہ تیں بیمار تھا تے دہلی گا ایمز اسپتال مانہہ زیر علاج تھا۔ 85 سال غی عمر مانہہ اج اُن گو انتقال ہو گیو۔ وزیر اعلیٰ عمر عبداللہ نے دکھ غی اس گھڑی مانہہ سوگوار کُنہہ نال تعزیت غو اظہار کیو تے متوفی غی روح غا سکون وستے دُعا وی کی۔ موصوف نے اس ناقابل تلافی نقصان نانہہ برداشت کرن وستے کُنہہ مانہہ ہمت تے صبر غی دُعا وی کی۔

INTL MUSEUM DAY

بین العوامی عجائیب گھر تہاڑہ غا موقعہ ور اج جموں کشمیر محکمہ ثقافت غی طرفوں مبارک منڈی عجائب گھر مانہہ خصوصی پروگرام منعقد کرایو گیو۔ یوہ پروگرام آرچیوز ڈائریکٹوریٹ غا بینر تلے منعقد ہوو جس مانہہ بکھ بکھ سکولان گا طالب علماں نے بڑی تعداد مانہہ شمولیت کی۔ اس موقع ور طالب علماں نے متعلقہ عملہ نال گل بات کی تے اپنا چقافتی ورثہ نانہہ بچان غی اہمیت متعلق جانکاری حاصل کی۔ یوہ پروگرام بکھری دنیا نانہہ جوڑن آلا عجائیب گھر موضوع غے تحت منعقد ہوو۔ اس موقعہ ور ایک طالب علم لکشے کمار شرما نے اپنا خیالات غو اظہار کرتا واں اس طرح کہیو..... اسے دوران مبارک منڈی عجائیب گھر غا انچارج مُکل شرما نے اپنا خیالات سانجہ کرتا واں اس طرح کہیو.....

BIHAR DELEGATION

بہار قانون ساز اسمبلی غی کمیٹی برائے اقلیتی فلاح و بہبود نے اپنا جموں کشمیر غا دورہ غے دوران اج صحت تے طبعی تعلیم غی وزیر سکینہ اتو تے وزیر اعلیٰ غا صلاح کار ناصر اسلم وانی نال ملاقات کی یاہ کمیٹی چئیر مین اختر الایمان غی سربراہی مانہہ وزیر موصوفہ نال ملاقی ہوئی۔ اس دوران بہار تے جموں

U20 FOOTBALL

جموں کشمیر مانہہ 20 سال غی عمر تیں کہٹ فٹ بال ٹیم نے سوامی وویکانند انڈر 20 فٹ بال چیمپین شپ مانہہ شاندار کارکردگی دستاں واں ، انڈامان نکوپار نانہہ 5 صفر تیں شکست دتی تے مقابلہ مانہہ مسلسل دوجی کامیابی حاصل کی ہے ۔ ٹیم غی جانب تیں رضوان، عبدالصالحہ، ارشان آصف تے ریحان اشرف نے گول کیوتے کھیڈاریاں نے منظم تے بہترین کھیڈ گو مظاہرو کیو۔
